

Summary of Friday Sermon Huzur-e-Anwar 22.07.2016 (Telugu)

ఆహజ్రత్ సల్లల్లాహు అలైహి వసల్లం అనుచరులు ఎంతో అద్భుతవంతులు. వారు తమ స్థితిని గ్రహించి కలత చెంది వారి సల్లం సేవలో హజరయ్యేవారు. ఆహజ్రత్ సల్లల్లాహు అలైహి వసల్లం పవిత్ర శక్తి వలన తమ చికిత్స చేసుకునేవారు. కాని మనము ఈ కలత చెందుచూ తమ ప్రార్థనలు, దుఆలు, క్షమాపణ ద్వారా పద్ధతిని సదా అవలంబించవలెను. ఈ విధముగా తమ చికిత్స చేసుకొంటుండవలెను.

హజ్రత్ అమీరుల్ ముఖిర్రీన్ ఖలీఫతుల్ మసీదుల్ ఖామిస్ అయ్యుద్దహుల్లాహు తాలా జనోసైహిల్ అజీజ్ 22.07.2016
తేదీన మస్జిద్ మహమూద్ - స్వీడన్ లో ప్రసంగించిన ఖుత్బా జమా సారాంశము

తషహూద్, తఅవ్వుజ్, తస్మియ, సూర ఫాతిహా పఠనానంతరం హుజూరె అన్వర్ అయ్యుద్దహుల్లాహు తఆలా బినసైహిల్ అజీజ్ ఇట్లు ప్రసంగించిరి.

హజ్రత్ మసీహ్ మౌవూద్ అలైహిస్సలాతు వస్సలాం కష్టము, వ్యాయామము అలవాటు, ఆరోగ్యమును కాపాడుకొనుటకు, శరీరమును చురుకుగా యుంచుటకు ఏమి చేసేవారు. ఈ అంశమును ప్రస్తావించుచు హజ్రత్ ముస్లిహ్ మౌవూద్ (రజి) ఇట్లు తెలిపిరి. వారు సోమరులు కానేకాదు. ఎంతో కష్ట, శ్రమ జీవి. విడిగా యుండుటకు చాలా ఇష్టడేవారైనను కష్ట పడుటకు వెనకాడేవారు. వారు ప్రయాణము చేయదలచినప్పుడు అశ్వమును ఉద్యోగికిచ్చి ముందుకు పంపి అనేక సార్లు తాము నడిచే 20, 25 మైళ్లు ప్రయాణము చేసి గమ్యమునకు చేరేవారు. తరచుగా వారు నడిచే ప్రయాణము చేసేవారు. వాహనమును తక్కువే ఉపయోగించేవారు. నడిచే ఈ అలవాటు వారికి జీవితాంతం యుండెను. 70 సం॥ల వయసు దాటిన తరువాత వారికి అనేక రోగములు యున్నను స్వచ్ఛమైన గాలి పీల్చుటకు రోజు వెళ్లేవారు. 4,5 మైళ్లు ప్రతి రోజు నడిచి వచ్చేవారు. కొన్ని సార్లు 7 మైళ్లు నడిచి వచ్చేవారు. వృద్ధాప్యము రాక ముందు ఫజర్ నమాజ్ కంటే ముందే నిద్ర లేచి విహారానికి వెళ్లేవారని వారు తెలిపేది. ఖాదియాన్ నుండి 5.5 మైళ్లు దూరాన యున్న వదాలా చేరుకున్న తరువాత ఫజర్ నమాజ్ సమయము అయ్యేది.

ఇది మనకు ప్రత్యేకముగా జమాఅత్ పనులు అప్పగించబడిన జీవిత సమర్పితులకు ఆదర్శము. వీరిలో కూడ మురబ్బీలు మొదటి స్థానంలో యున్నారు. తమ ఆరోగ్యమును రక్షించుకొనుటకు, కష్టజీవి అగుటకు వ్యాయామం లేదా క్రమం తప్పకుండా వాయు విహారానికి వెళ్లవలెను. సమయభావము వలన లేదా మరో కారణముచే వాయు విహారానికి వెళ్లలేనిచో కొంత సమయము వ్యావమయానికి తప్పక కేటాయించవలెను.

హుజూరె అన్వర్ ఇట్లనిరి. మన మురబ్బీలు, జీవిత సమర్పితులు ఏదేని ఒక వ్యాయామం తప్పక చేయవలెను. మరో విషయమేమనగా ఈ పశ్చిమ దేశములలో ఆరోగ్యానికి హానికరమైన ఆహారము సర్వసాధారణము. దీని నుండి దూరముండవలెను. ఒక మురబ్బీకి వంట చేయడం కూడ కొంతైనా రావలెను. నేనిలా మీకు ఉపదేశము మాత్రమే చేయడం లేదు. అల్లాహ్ తఆలా కృపానుసారము నేను క్రమం తప్పకుండా వ్యాయామం చేస్తాను. ఏది ఏమైనప్పటికి మనకు ఆరోగ్యవంతులైన జీవిత సమర్పితులు, మురబ్బీలు అవసరం. కనుక ఈ కోణములో శ్రద్ధ చూపవలెను. తమ విధులను సక్రమంగా నిర్వర్తించుటకు తమ ఆరోగ్యము పట్ల వారు నిర్లక్ష్యము వహించరాదు.

కొన్ని సార్లు ఎంతో వ్యాకులతతో కొందరిట్లందురు. మా సత్కార్య స్థితి ఒకే విధముగా యుండదు. ఎంతో కలత చెందుచున్నాము. మానవుడు ఈ విధముగా ఆత్మ పరిశీలన చేసుకొంటూ నాలో సత్కార్య తగ్గుదల ఎందుకు కలిగినదని వ్యాకులత చెందు విషయము మంచిదే. ఈ వ్యాకులత ఎక్కువ సమయము యుండక చికిత్సకు ఉపకరించవలెను. ఆహజ్రత్ సల్లల్లాహు అలైహి వసల్లం వద్దకు వారి ఒక అనుచరుడు వచ్చి ఇట్లనెను. నేను దాంబికుడను. నేను మీ సమావేశములో కూర్చొనియుండగా నా స్థితి మరొక విధముగా యుండును. మీ సమావేశము నుండి బయటికి పోయిన తరువాత నా స్థితి మరొక విధముగా యుండును. ఆహజ్రత్ సల్లల్లాహు అలైహి వసల్లం

ఇట్లనిరి. ఇదే ఒక విశ్వాసి లక్షణము. నీవు దాంబికుడవు కాదు.

హుజూరె అన్వర్ ఇట్లనిరి. అనుచరుల ఆలోచనా ధోరణి ఇట్లుండెడిది. ఈ ఆలోచన కలిగినప్పుడు మానవుడు ప్రార్థన, క్షమాపణతో తన స్థితిని మెరుగుపరచుకొను వైపు దృష్టి సారించును.

ఆహజ్రత్ సల్లలల్లాహు అలైహి వసల్లం అనుచరులు ఎంతో అదృష్టవంతులు. వారు తమ స్థితిని గ్రహించి కలత చెంది వారి సల్లం సేవలో హజరయ్యేవారు. ఆహజ్రత్ సల్లలల్లాహు అలైహి వసల్లం పవిత్ర శక్తి వలన తమ చికిత్స చేసుకునేవారు. కాని మనము ఈ కలత చెందుచూ తమ ప్రార్థనలు, దుఆలు, క్షమాపణ పద్ధతిని సదా అవలంబించవలెను. ఈ విధముగా తమ చికిత్స చేసుకొంటుండవలెను. మనకు అపోహ యున్నను ఈ అపోహ నిర్లక్ష్యము కంటే మంచిదే. ఎందుకనగా కొన్ని సార్లు నిర్లక్ష్యము అల్లాహ్ తఆలా నుండి దూరము తీసుకెళ్లును. అనంతరం క్రమేణ మనము ధర్మము నుండి కూడ దూరమగుదుము. ఇలా చికిత్స చేయలేని ఆధ్యాత్మిక రోగమునకు గురగుదుము. ఈ విధముగా చాలా దృష్టి సారించవలసిన అవసరమున్నది.

ఆనందము, దుఃఖము భావముతో ముడిపడియున్నదని తెలుపు అంశమును హజ్రత్ ముస్లిహ్ మౌవూద్ (రజి) ఇట్లు తెలిపిరి. ఉదా॥ ఒకరి గృహములో వివాహమున్నచో ఆ వివిహ ఆనందము కొరకు ఋణము తీసుకోవలసి వచ్చినను అతడు ఋణము తీసుకొని ఆనందము జరుపుకొనుటకు ప్రయత్నించును. అతని సమీపులు కూడ అతని ఆనందములో చేరుతారు. కాని దీనితో సంబంధము లేని మరో వ్యక్తికి ఆ వ్యక్తి ఆనందపడుట లేదా అతని వంశీకులు ఆనందపడుట లేదా అతని సమీపులు ఆనందపడుట, ఇందుకు వారు తమను తాము కష్టములో పడవేయు లేదా ఋణము తీసుకొనుట ఎలాంటి ప్రాధాన్యత కలిగియుండదు. ఇదే విధముగా ఒక వ్యక్తి తన కుటుంబ పోషకునిగా యుండి మరణించినచో అతని కుటుంబమునకు తీవ్ర శోకము మిగులును. కాని ఇతనితో సంబంధము లేని ఇతరులకు అతని మరణము ఎలాంటి ప్రాధాన్యత కలిగియుండదు. వేలాది మంది రోజు మరణింతురు. కాని మనకు పరిచయం లేని వారి గురించి తెలిసినను ఎలాంటి భావములు కలుగవు. కాని మన సమీపులు ఎవరైనా మృతి చెందినచో చాలా బాధ కలుగును. హజ్రత్ ముస్లిహ్ మౌవూద్ (రజి) ఇట్లనిరి. ఈ భావముల విచిత్ర పరంపర గలదు. దీనిని గమనించినచో ఆసక్తికర ప్రభావము కలుగును. ఒక విషయము ఒకరి కొరకు ఆనంద ఘడియ కాగా మరో వ్యక్తికి తీరని దుఃఖమునకు కారణమగును.

వారిట్లనిరి. హజ్రత్ మసీహ్ మౌవూద్ అలైహిస్సలాం ఈ అంశమును నాకు ఒక్క వాక్యములో నేర్పిరి. హజ్రత్ మసీహ్ మౌవూద్ అలైహిస్సలాం క్రమం తప్పకుండా దినపత్రికలు పఠించేవారు. ధర్మ కార్యములు అప్పగించబడిన మన లాంటి వ్యక్తులకు ఇందులో గుణపాఠం గలదు. వారు క్రమం తప్పకుండా దినపత్రికలు పఠించవలెను. చిన్న చిన్న వార్తలు కూడ చదవవలెను. ముస్లిహ్ మౌవూద్ (రజి) ఇట్లనిరి. వారు క్రమం తప్పకుండా దినపత్రికలు పఠించేవారు. ఇది 1907 సం॥ నాటి విషయము. దినపత్రిక పఠించుచు మహ్మూద్ అని నన్ను పిలిచిరి. నేను చేరుకోగానే ఒక వ్యక్తి చనిపోయినాడని నాకు వార్త వినిపించిరి. నాకతని పేరు గుర్తు లేదు. ముస్లిహ్ మౌవూద్ (రజి) ఇట్లనిరి. విని నాకు నవ్వు ఆగలేదు. నాకేమిటని నేనంటిని. హజ్రత్ గారిట్లనిరి. ఇతని గృహము శోకసంద్రమైనది కావచ్చు. నాకేమిటని నీవంటావా? ముస్లిహ్ మౌవూద్ (రజి) ఇట్లనిరి. దీనికి కారణమేమిటి ? దీనికి కారణమేమిటనగా సంబంధము లేనందున అతని బాధ ఏర్పడదు. ఇదే విధముగా ఏదైనా సంతోషకర విషయమున్నను సంతోషము కలుగదు.

కనుక ఈ విషయమును గుర్తుంచుకొని తమ ఉపకారులు, వారి సంతానము కొరకు ప్రత్యేకంగా దుఆ చేయవలెను. ఆనందము, దుఃఖము సమయమున వారిని స్మరించుకోవలెను. జమాఅత్ సభ్యుల పట్ల సాధారణంగా మనము ఆనందము, దుఃఖమును వ్యక్తపరచవలెను. ఎందుకనగా జమాఅత్ కూడ ఒక ప్రాణి వంటిది. జమాఅత్ ప్రతి సభ్యుని బాధను, ఆనందమును గుర్తించినప్పుడే మనకు ఏర్పడును. ఈ విషయము జమాఅత్లో ఐక్యతను ఏర్పాటు చేయును.

Summary of Friday Sermon Huzur-e-Anwar 22.07.2016 (Telugu)

జమాఅత్ పరంగా ఒకరికి శిక్ష విధించినప్పుడు లేదా ఒకరికి వ్యతిరేకంగా చర్యలు చేపట్టినప్పుడు నాకు వ్యతిరేకంగా చేపట్టిన ఫలానా చర్య పొరపాటు, ఫలానా వ్యక్తికి వ్యతిరేకంగా చర్యలు తీసుకోక పక్షపాతం వహించిరని అనును. ఇటువంటి విమర్శలు కొత్తేమి కాదు. ప్రతి కాలములో ఇటువంటి విమర్శలు లభించును. నేడు ఇటువంటి విమర్శలు చేయుచున్నారు, గతములో కూడ చేసేవారు. ఇటువంటి వ్యక్తుల గురించి తెలుపుచు హజ్రత్ ముస్లిహ్ మౌవూద్ (రజి) ఇట్లనిరి.

వాస్తవమేమనగా వ్యవస్థ మెరుగుపడుటకు ఒకే రకమైన అభిప్రయాల ఒక పరిధి యుండును. ఒక భేదాభిప్రాయము పెద్దగా కనిపించవచ్చును. ఆ భేదాభిప్రాయము పీడనముకు కారణము కానిచో ఆ విభేదము గల వ్యక్తిని జమాఅత్ లో యుండుటకు అనుమతించవచ్చును. కాని మరో వ్యక్తి చిన్న విభేదము కలిగియున్నను అతని విభేదము పీడనమునకు కారణమైనచో అతన్ని జమాఅత్ నుండి బహిష్కరించవలసివచ్చును. హజ్రత్ మసీహ్ మౌవూద్ అలైహిస్సలాంతో ఒక స్నేహితుడు ఒకసారి ఇట్లడిగెను. నేనిప్పుడే షీయ వర్గమును వీడి వచ్చినాను. హజ్రత్ అలీ (రజి)ను హజ్రత్ అబూబకర్ (రజి), హజ్రత్ ఉమర్ (రజి) కంటే గొప్పగా భావింతును. ఎందుకనగా నాపై షీయ వర్గ ప్రభావము అధికముగా యున్నది. ఈ విశ్వాసము కలిగియుండి నేను మీ బైఅత్ చేయగలనా? మీరు బైఅత్ చేయవచ్చునని హజ్రత్ మసీహ్ మౌవూద్ అలైహిస్సలాం వారికి సమాధానమిచ్చిరి. కాని దీనికి విరుద్ధముగా ఒక సారి హజ్రత్ మసీహ్ మౌవూద్ అలైహిస్సలాం కొందరు వ్యక్తులను శిక్షలో భాగంగా ఖాదియాన్ విడిచి వెళ్లాలని ఆదేశించిరి లేదా వారి గురించి ఒక కరపత్రము ముద్రించిరి. కారణమేమిటనగా వారు ఐదు పూటల సమాజులలో ఫాల్గోనేవారు కాదు. వారి సమావేశములలో గుడ్డుడి, అనవసర మాటలు కొనసాగేది. మద్యము వలె నిషేధించబడని వస్తువును ఉపయోగించినందుకు ఒక వ్యక్తిని వారు జమాఅత్ నుండి బహిష్కరించిరి. హజ్రత్ అలీ (రజి) కంటే హజ్రత్ అబూబకర్ (రజి)ను గొప్పగా భావించు విశ్వాసము తాము కలిగియుండి, హజ్రత్ అబూబకర్ (రజి) కంటే హజ్రత్ అలీ (రజి) ను గొప్పగా భావించే వ్యక్తికి బైఅత్ చేసే అనుమతించిచ్చిరి. వాస్తవమేమనగా కొన్ని విషయములు సందర్భానుసారము పెద్దగా యుండును, వాస్తవానికి అవి చిన్నవిగా యుండును. కాని కొన్ని విషయములు సందర్భమును బట్టి చిన్నవిగా యుండును కాని అవి వాస్తవానికి పెద్ద ప్రభావము చూపును.

కనుక సందర్భమును బట్టి ఒక్కోసారి పెద్ద విషయమును విస్మరించబడును, చిన్న విషయముపై చర్యలు చేపట్టుదురు. కాని విమర్శలు చేసేవారు ఎన్నడు తెలివిని ఉపయోగించలేదు. కేవలం విమర్శలు చేయుదురు. శిక్ష విధించబడిన వారికి కొందరు సహాయకులు లభింతురు. ఏ విషయము వలన వారికి శిక్ష లభించినదో వారికి తెలియనే తెలియదు. కనుక అనవసరముగా జోక్యము చేసుకోకూడదు లేదా సిఫారసులు చేయకూడదు. జమాఅత్ వ్యవస్థ భావించినచో సమీక్ష జరిపి క్షమించును కూడ. నేను చెప్పినట్లు ఇటువంటి విమర్శకులు నేడు కూడ యున్నారు. తప్పుడు పనులు చేస్తారు శిక్ష విధించినప్పుడు సంస్కరించుకొనే బదులు మరింత వ్యతిరేకంగా మాట్లాడుతారు. మేము ఇప్పుడెలా యున్నామో అలాగే ఉంటాము, కాని మమ్ములను జమాఅత్ వ్యవస్థలో భాగస్వాములు చేయాలని కూడ మొండిగా మాట్లాడుతారు.

బాలల శిక్షణ కొరకు హజ్రత్ ముస్లిహ్ మౌవూద్ (రజి) ఒక సారి ఒక వ్యాసము వ్రాసిరి. అందులో హజ్రత్ మసీహ్ మౌవూద్ అలైహిస్సలాం గారి ఒక కథను వ్రాసిరి. వారిట్లు వ్రాసిరి. గొ|| గొప్ప ఇమామ్ నా విన్నపముపై నాకు 5 సెప్టెంబర్ 1898 తేదీన అసర్ సమాజ్ తరువాత నాకు ఒక కథను వినిపించిరి. అల్లాహ్ తఆలాను నమ్మడం వలన, విశ్వసించడం వలన, నిజమైన ధర్మబద్ధత అల్లాహ్ తఆలా అతని సంరక్షకుడిగా అయ్యేంత అర్హునిగా చేయును. ఎవరికి తెలియని విధంగా అతని అవసరాలను తీర్చును. హజ్రత్ మసీహ్ మౌవూద్ అలైహిస్సలాం ఇట్లు తెలిపిరి. ఒక సత్పురుషుడు ప్రయాణములో ఎక్కడికో వెళ్లుచుండెను. ఒక అడవి నుండి వారు వెళ్లిరి. అక్కడ ఒక దొంగ యుండేవాడు. వచ్చి పోయే ప్రతి ప్రయాణికున్ని అతడు దొంగలించేవాడు. అతని అలవాటు ప్రకారము ఆ సత్పురుషున్ని కూడ దొంగలించడం మొదలు పెట్టెను. సత్పురుషుడు ఇట్లనెను. وفي السماء رزقكم وما توعدون

Summary of Friday Sermon Huzur-e-Anwar 22.07.2016 (Telugu)

అనగా నీ ఆహారము ఆకాశము నుండి వచ్చునని నీవు వాగ్దానము చేయబడితివి. కాని సత్కార్యములు చేయుట అనివార్యము. నీ ఆహారము ఆకాశములో గలదు. కాని నీవు అల్లాహ్ తఆలాను నమ్మి ధర్మబద్ధత పాటించుము. దొంగతనము వీడినచో అల్లాహ్ తఆలా నీ అవసరాలను పూర్తి చేయును, దొంగ ప్రభావితమై ఆ సత్పురుషున్ని వదిలిపెట్టెను. వారి మాటను కూడ ఆచరించడం మొదలు పెట్టెను. తద్వారా అతనికి బంగారము, వెండి పాత్రలలో రుచికరమైన వివిధ భోజనములు లభించడం మొదలయ్యెను. గతములో అతడు దొంగతనమునకు పాల్పడేవాడు, కానిప్పుడు దొంగతనము వీడి అల్లాహ్ తఆలాను నమ్మినందున బంగారము, వెండి పాత్రలలో భోజనము లభించడం మొదలయ్యెను. ఆహారము తినే పాత్రలను అతడు తన గుడిసె బయట పడేసేవాడు. దైవికముగా మరల అదే సత్పురుషుడు అక్కడి నుండి వెళ్లెను. ఇప్పుడు ఎంతో సత్కార్యునిగా మారిన ఆ దొంగ విషయము మొత్తం ఆ సత్పురుషునికి తెలిపెను. నాకు మరో సూక్తి చెప్పమని అనెను. ఆ సత్పురుషుడు فورب السماء والارض انك انك అనగా భూమ్యాకాశముల సంరక్షకుని ప్రమాణముగా ఇది సత్యమని అనెను. ఈ పవిత్ర పదములు విని అతనిపై ఎంత ప్రభావము పడెననగా అల్లాహ్ తఆలా వైభవమును గుర్తు చేసుకొని అతడు తల్లడిల్లి ప్రాణాలర్పించెను.

ఎనిమిది తొమ్మిది సంవత్సరముల వయసు గల ఒక బాలునికి హజ్రత్ మసీహ్ మౌవూద్ అలైహిస్సలాం ఈ కథ వినిపించిరి. అనంతరం వారు కూడ తమ వ్యాసములో ధర్మబద్ధత అవలంబించినచో ఎటువంటి ధనము లభించునని బాలలకే తెలుపుచున్నారు. భూమ్యాకాశములలో నివసించుచున్న వారందరిని అల్లాహ్ తఆలాయే పోషించుచున్నాడనుటలో అనుమానము లేదు. అతడు పవిత్ర, నిజమైన అల్లాహ్. అతడే మనందరిని పోషించుచున్నాడు. ఆ అల్లాహ్ తఆలాతోనే భయపడుము, అతన్నే నమ్ముము, సత్కార్యములను చేయుము. హజ్రత్ మసీహ్ మౌవూద్ అలైహిస్సలాం హయాంలో బాలల స్థితి ఇట్లుండెను. నేడు పెద్దలు కూడ అర్థము చేసుకొనుటకు కష్టమైన పాఠములు ఆ కాలములో వినిపించేవారు. కనుక మనలోని ప్రతి ఒక్కరు దీనిని గుర్తుంచుకోవలెను. నిష్ఠాపరతపై నడుచుటకు ప్రయత్నించవలెను. అతడే మనలను పోషించుచున్నాడని, మనకు ఆహారము నొసంగుచున్నాడని అల్లాహ్ తఆలాపై మనకు నమ్మకము యుండవలెను. దీనిపై కొనసాగవలెను. నిస్సందేహముగా అతడే పవిత్రమైన దేవుడు. అతనితోటే మనము భయపడవలెను, అనుక్షణం అతన్నే యాచించవలెను, అతని ఎదుటే మోకరిల్లవలెను, అతన్నే సదా నమ్మవలెను, ఈ సత్కార్యమునే ఒక ముస్లిం తప్పక అవలంబించవలెను, విశ్వసించవలెను, దీనిని పాటించవలెను.

ఈ పాఠము పిల్లలకంటే ఎక్కువ పద్దెలకు అవసరమైనది. నేడు మనము ఈ విషయములను మరచిపోతున్నాము, కొన్ని సార్లు కొందరు నిష్ఠాపరత నుండి దూరమగుచున్నారు, అల్లాహ్ తఆలా కంటే ప్రజల పై కొన్ని సార్లు ఎక్కువ నమ్మకం కలగును. అసలు నమ్మకము అల్లాహ్ తఆలాపై యుండవలెనని వారు గుర్తుంచుకోవలెను. ఈ నిష్ఠాపరత మనందరిలో ఏర్పడుటకు అల్లాహ్ తఆలా అనుగ్రహించుగాక! (ఆమీన్)

BOOK POST (PRINTED MATTER)

To,

.....

